

‘திராவிட மாடல்’ அரசால் இதுவரை நடத்தப்பட்ட 13 முதலீட்டாளர்கள் மாநாட்டின் விளைவாக 1௦16 புரிந்துணர்வு ஒப்பந்தங்கள்!

# 11 இலட்சத்து 40 ஆயிரத்து 731 கோடி ரூபாய் முதலீடு!

## 34 இலட்சத்துக்கும் மேற்பட்டோருக்கு வேலை வாய்ப்புகள்!

### கோவையில் நடைபெற்ற ‘TN RISING’ முதலீட்டாளர்கள் மாநாட்டில் - முதல்வர் மு.க.ஸ்டாலின் பெருமிதம்!

கோவை, நவ.27-  
திராவிட மாடல் அரசால் இதுவரை நடத்தப்பட்ட 17 முதலீட்டாளர்கள் மாநாட்டின் விளைவாக இதுவரை 1016 புரிந்துணர்வு ஒப்பந்தங்கள் மேற்கொள்ளப்பட்டு, அதன்மூலமாக, 11 இலட்சத்து 40 ஆயிரத்து 731 கோடி ரூபாய் அளவுக்கு முதலீடுகள் உறுதிசெய்யப்பட்டு, நேரடியாகவும், மறைமுகமாகவும் 34 இலட்சம் பேருக்கும் மேல், வேலை வாய்ப்புகள் பெறுவதை உறுதி செய்திருக்கிறோம் என்று முதலமைச்சர் மு.க.ஸ்டாலின் அவர்கள் நேற்று முன்தினம் (25.11.2025) கோயம்புத்தூரில் நடைபெற்ற ‘TN Rising’ முதலீட்டாளர்கள் மாநாடு 2025-ல் உரையாற்றுகையில் பெருமிதத்துடன் குறிப்பிட்டார்.

இம்மாநாட்டில் முதல்வர் மு.க.ஸ்டாலின் அவர்கள் ஆற்றிய உரை வருமாறு:

புதுமையும், புத்தொழிலும் நிறைந்து, வாய்ப்புகளும், வளங்களும் கொண்ட ‘தென்னிந்தியாவின் மாள்சென்ட்ரான’ கோவை மண்ணில் உங்களுளையெல்லாம் சந்திப்பதில் நான் மிகுந்த பெருமிகிச்சி அடைகிறேன்.

தொடக்கத்தில் பேசிய மரியாதைக்குரிய LMW செயல் தலைவர் சஞ்சய் ஜெயவர்த்தனவேறு அவர்கள், நான் அடிக்கடி இந்தப் பகுதிகளுக்கு வருவதால் பல திட்டங்கள் வந்திருக்கின்றன என்று சொன்னார்.

**உங்களுக்கு எப்போதும் எங்கள் ஆதரவு உண்டு!**

நான் முதலமைச்சராகப் பொறுப்பேற்றதிலிருந்து 15-க்கு முறைக்கு மேல் நான் இந்த கோவைக்கு மட்டும் வந்திருக்கிறேன். இன்னும் சொல்ல வேண்டும் என்று சொன்னால், நான் அதிகமாக ‘விசி’ செய்த மாவட்டம் இந்த கோயம்புத்தூர்தான். அதுமட்டுமல்ல, அவர் பேசுகிறபோது இன்னொரு செய்தியையும் சொன்னார் - என்னுடைய தொடர் ஆதரவால் இந்தப் பகுதி நன்கு வளர்ச்சி அடைகிறது என்று பேசினார். அவருக்கு மட்டுமல்ல, இங்கே இருக்கக்கூடிய உங்கள் எல்லோருக்கும் நான் சொல்லிக் கொள்வது, எங்கள் ஆதரவு எப்போதும் உங்களுக்குள் இருக்கும்.

அதேபோல, கடந்த நாடாளுமன்றத் தேர்தலைப் போல, வருங்காலத்தில் உங்கள் ஆதரவை எங்களுக்குத் தரவேண்டும் என்பதுதான் முக்கியம். உங்களுக்காக தொடர்ந்து நாளும், திராவிட மாடல் அரசும் உழைப்போம் என்பதை உறுதியோடு சொல்லிக் கொள்கிறேன். அந்த அடிப்படையில், பல்வேறு திட்டங்களை முதலீடு செய்ய ஆர்வத்துடன் வந்திருக்கின்ற உங்கள் எல்லோரையும் தமிழ்நாட்டின் முதலமைச்சர் என்ற முறையிலும் நான் வருக! வருக! என வரவேற்கக் கடமைப் பட்டிருக்கிறேன். மீண்டும் முதலீடுகளைச் செய்ய வங்களுக்கு என்னுடைய நன்றியையும், வணக்கத்தையும் தெரிவித்துக் கொள்கிறேன்.

**தம்பி டி.ஆர்.பி. ராஜாவைக் கருவாழ்த்துக!**

‘இந்தியாவின் எடிசன்’ ஜி.டி.நாயுடு - ‘அருட்செல்வர்’ பொள்ளாச்சி மகாலிங்கம் போன்ற ஏராளமான திறமைசாலிகளைத் தந்து, புதுமையான முயற்சிகளுக்கும், கடுமையான உழைப்புக்கும் பெயர் பெற்ற இந்தக் கோவை மண்ணில், தமிழ்நாட்டின் அடுத்தகட்டப் பாய்ச்சலுக்குத் துணையாக இருக்கப்போகின்ற உங்களை எல்லாம் ஒன்றிணைத்து, இந்த மாநாட்டை ஏற்பாடு செய்திருக்கின்ற நம்முடைய தொழில்துறை அமைச்சர், தம்பி டி.ஆர்.பி.ராஜா அவர்களுக்கும், அவருக்குத் துணை நிற்கும் அந்தத் துறையின் செயலாளர் உள்ளிட்ட அனைவருக்கும் என்னுடைய வாழ்த்துகள்!

**இந்தியாவிலேயே அதிகமான பொருளாதார வளர்ச்சி கொண்ட மாநிலம் தமிழ்நாடு!**

இங்கே வந்திருக்கின்ற முதலீட்டாளர்களான நீங்கள் மற்றும் பொரு மாநிலத்திற்கு வரவில்லை. கடந்த நான்கு ஆண்டுகளில் கடுமையான உழைப்பைச் செலுத்தி, ஏராளமான முதலீட்டாளர்களின் தொழில் நிறுவனங்களின் நம்பிக்கையைப் பெற்று, இந்தியாவிலேயே அதிகமாக

11.19 விழுக்காடு பொருளாதார வளர்ச்சியை சாத்தியப்படுத்தியிருக்கின்ற தமிழ்நாட்டிற்கு வந்திருக்கிறீர்கள்!

திராவிட முன்னேற்றக் கழக ஆட்சியும், தமிழ்நாட்டு வளர்ச்சியும் பிரிக்க முடியாதவை! ஏனென்றால், இந்தத் தமிழ்நாடு, அறிவுத் தரத்திலும், உழைப்பிலும், சாதனைகள் படைப்பதிலும் உலக நாடுகளுக்கு இணையாக இருக்க வேண்டும் என்பது எங்களின் இலட்சியம்! அந்த இலட்சியத்தை அடைவதென்றும் என்ற வேட்கை எங்களுக்குள்ளே இருப்பதால்தான் தொலைநோக்குப் பார்வையுடன் மற்ற மாநிலங்களுக்கெல்லாம் 25 ஆண்டுகள் Advance-ஆகச் சிறித்து, திட்டங்களைச் செயல்படுத்திக் கொண்டிருக்கிறோம்!

**தமிழ்நாடு தொடர்ந்து நம்பர் ஒன் மாநிலமாகத் தலைமியிற்று நிற்க கழக அரசே காரணம்!**

1971-லேயே ‘சிங்கா’டையே ஆரம்பித்த காரணத்தால்தான், உலகமயமாக்கல் அறிமுகமான பிறகு வந்த வாய்ப்புகளை தமிழ்நாடு சிறப்பாகப் பயன்படுத்திக் கொண்டது! கம்ப்யூட்டர்தான் இனி எதிர்காலம் என்று பாடத்திட்டத்தில் சேர்த்தோம்: இந்தியாவிலேயே முதல் மாநிலமாக 1997-ல் ஐ.டி.



முதலமைச்சர் மு.க.ஸ்டாலின் அவர்கள் நேற்று முன்தினம் (25.11.2025) கோயம்புத்தூரில் நடைபெற்ற TN RISING முதலீட்டாளர்கள் மாநாட்டில், ஆவாரப்பாளையத்தில் 14.43 கோடி ரூபாய் மதிப்பீட்டில் உயர்வு பம்புகள் மற்றும் மோட்டார் உற்பத்தித் தொழில் மேம்பாட்டிற்காக அமைக்கப்பட்டவுள்ள திறன்மிகு மையத்திற்கு அடிக்கல் நாட்டினார். அமைச்சர்கள் கே.என்.நேரு, மு.பெ. சாமிநாதன், முனைவர் டி.ஆர்.பி. ராஜா, என். கயல்விழி செல்வராஜ், நாடாளுமன்ற உறுப்பினர்கள் கணபதி ராஜகுமார், ஈஸ்வரசாமி, சட்டமன்ற உறுப்பினர் வி. செந்தில்பாலாஜி, அதுல் ஆனந்த், வி. அருண்ராப், சந்திப் நந்தாரி, இல. நிரமலாாஜ், மாவட்ட ஆட்சித்தலைவர் பவன்குமார் க. கிரியப்பனவர் LMW நிறுவனத்தின் செயல் தலைவர் சஞ்சய் ஜெயவர்த்தனவேறு, CRI Pumps நிறுவனத்தின் தலைவர் சுவந்தர ராஜன், சக்தி குழு நிறுவனத்தின் தலைவர் மாணிக்கம், தொழில் நிறுவனங்களின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

பாலிசி கொண்டு வந்தோம்! ‘டைட்’ பரக்க உருவாக்கினோம்! இப்படி என்னால் லிட்ட போட்டு சொல்லிக் கொண்டே போக முடியும்! இப்படியெல்லாம், அடவான்சாக் செயல்பட்ட காரணத்தால்தான், ஆட்சி மாற்றத்தால், இடையிடையே சிறு தொய்வு ஏற்பட்டாலும், தமிழ்நாடு நம்பர் ஒன் மாநிலமாக தலைநிமிர்ந்து நிற்கிறது!

**தமிழ்நாடு வளர்ந்திட எல்லோரும் துணை நிறுதீர்!**

இந்தக் கோவை Capital City கிடையாது; டயர்-2 சிட்டாதான். ஆனால், நீங்கள் இங்கே வரும்போது பார்த்திருப்பீர்கள்... L&T - L.M.V. - C.R.I. பம்பஸ் - காக்கிசன்ட் - பண்ணாரி அம்மன் குழுமம் - ஸ்டீல் குழுமம் என்று ஏராளமான நிறுவனங்களும், 60-க்கும் மேற்பட்ட G.C.C. நிறுவனங்களும், ஆயிரத்து 702 புத்தொழில் நிறுவனங்களும், 22 இன்குபேட்டர்கள் என்று ஏராளமான நிறுவனங்களும் நிறைந்திருப்பதைப் பார்த்திருப்பீர்கள். இதே நிலை தமிழ்நாடு முழுவதும் இருக்க வேண்டும். தமிழ்நாடு வரவேண்டும். அதற்கு நீங்கள் எல்லோரும் துணை நிற்க வேண்டும்!

**தமிழ்நாட்டில் முதலீடு செய்ய முன்வருங்கள்!**

நான் முதலமைச்சராகப் பொறுப்பேற்றதும், அனைத்து மாவட்டங்களுக்கும் பரவலான, சீரான வளர்ச்சி இருக்க வேண்டும் என்று சொன்னேன். அதனால், தொழில்துறையைச் சேர்ந்த யாரை நான் சந்தித்தாலும், “தமிழ்நாட்டில் முதலீடு செய்ய முன்வருங்கள்” என்று கோரிக்கை வைப்பதை வழக்கமாகக் கொண்டிருக்கிறேன். தனிப்பட்ட முறையில் மட்டுமல்லாமல், சிறிய அளவிலும், பெரிய அளவிலும் முதலீட்டாளர்கள் மாநாட்டை நடத்தி, தமிழ்நாட்டில் இருக்கின்ற வாய்ப்புகளை எல்லாம் எடுத்துச் சொல்லி, முதலீடு செய்ய அழைப்பு விடுக்கிறோம்.

U.A.E. - சிங்கப்பூர் - ஜப்பான் - எப்பெயின் - அமெரிக்கா - ஜெர்மனி - இங்கிலாந்து ஆகிய நாடுகளுக்கும் நானே நேரடியாகச் சென்று பல்வேறு தொழில் நிறுவனங்களின் தலைமைப் பொறுப்பில் இருப்பவர்களை எல்லாம் சந்தித்து, “தமிழ்நாட்டில் முதலீடு செய்ய வருங்கள்” என்று அழைப்பு விடுத்திருக்கிறேன். இப்படி நடத்தப்பட்ட 17 முதலீட்டாளர்கள் மாநாட்டின் விளைவாக இதுவரைக்கும், ஆயிரத்து 16 புரிந்துணர்வு ஒப்பந்தங்கள் மேற்கொள்ளப்பட்டிருக்கின்றன. இது கடந்த ஆட்சிக்காலத்தின் கடைசி அந்தக் ஆண்டுகளை விட இரண்டரை மடங்கு நன்கு!

இந்தப் புரிந்துணர்வு ஒப்பந்தங்கள் மூலமாக, 11 இலட்சத்து 40 ஆயிரத்து 731 கோடி ரூபாய் அளவுக்கு முதலீடுகள் உறுதிசெய்யப்பட்டு, நேரடியாகவும், மறைமுகமாகவும் 34 இலட்சம் பேருக்கும் மேல், வேலைவாய்ப்புகள் பெறுவதை உறுதி செய்திருக்கிறோம்!

**மல்வேறு செயல்பாட்டு நிலைகளில் 80 சதவீதம் திட்டங்கள்!**

எத்தனையோ மாநிலங்கள் இருக்கின்றன. எத்தனையோ அரசுகள் இருக்கின்றன. அவர்களும் கூட, அவர்கள் மாநிலம் வளர வேண்டும் என்று முதலீட்டாளர்கள் மாநாடு நடத்துகிறார்கள்... புரிந்துணர்வு ஒப்பந்தங்கள் போடுகிறார்கள்... ஆனால், அதன் ‘கன்வெர்ஷன் ரேட்’ என்ன? எத்தனை ஒப்பந்தங்கள் தொழிற்சாலைகளாக மாறுகின்றன? என்ற அந்த விவரங்களுக்குள் நான் போக விரும்பவில்லை. தமிழ்நாட்டைப் பொறுத்த வரைக்கும், Conversion Rate 80 Percent, நம்முடைய திராவிட மாடல் அரசில் போடப்பட்டிருக்கின்ற ஆயிரத்து 16 புரிந்துணர்வு ஒப்பந்தங்களில், நிலம் வழங்குவது - வணிக உற்பத்தி - சோதனை உற்பத்தி - கட்டு

மான தொடங்கப்பட்டது என்று 809 திட்டங்கள், பல்வேறு செயல்பாட்டு நிலைகளில் இருக்கின்றன. அதுமட்டுமல்ல, புதுச் சிந்தனையோடு இளைஞர்கள் தொழில் தொடங்க முன்வந்தாலும், இந்த திராவிட மாடல் அரசு, அவர்களுக்கும் Support-ஆக இருக்கிறது! கடந்த மாதம் கூட இதே கோவைக்கு வந்து, “உலக புத்தொழில் மாநாட்டை” தொடங்கி வைத்தேன். அதில் பங்கேற்ற இளைஞர்கள், எந்த அளவிற்கு திராவிட மாடல் அரசு அவர்களுக்கு உறுதுணையாக இருக்கிறது என்று ஊடகங்களுக்கு அளித்த பேட்டிகளில் சொல்லியிருந்தார்கள்.

45-க்கும் மேற்பட்ட நாடுகளில் இருந்து, 30 ஆயிரம் பேருக்கு மேல், அந்த மாநாட்டில் கலந்து கொண்டார்கள்.

**கடந்த 4 ஆண்டுகளில் 12,663 என்று வரவாற்று உச்சம்!**

அதுமட்டுமல்ல, சிறிய சிறிய நகரங்களுக்குக் கூட சென்று, ‘StartUp TN’ மூலமாக இளைஞர்களை தொழில் தொடங்க ஊக்குவிக்கிறோம்! அத

இந்தியாவின் எடிசன் ஜி.டி.நாயுடு - ‘அருட்செல்வர்’ பொள்ளாச்சி மகாலிங்கம் போன்ற ஏராளமான திறமைசாலிகளைத் தந்து, புதுமையான முயற்சிகளுக்கும், கடுமையான உழைப்புக்கும் பெயர் பெற்ற இந்தக் கோவை மண்ணில், தமிழ்நாட்டின் அடுத்தகட்டப் பாய்ச்சலுக்குத் துணையாக இருக்கப்போகின்ற உங்களை எல்லாம் ஒன்றிணைத்து, இந்த மாநாட்டை ஏற்பாடு செய்திருக்கின்ற நம்முடைய தொழில்துறை அமைச்சர், தம்பி டி.ஆர்.பி.ராஜா அவர்களுக்கும், அவருக்குத் துணை நிற்கும் அந்தத் துறையின் செயலாளர் உள்ளிட்ட அனைவருக்கும் என்னுடைய வாழ்த்துகள்!

னால், இப்போது தமிழ்நாட்டில் இருக்கின்ற StartUp நிறுவனங்களின் எண்ணிக்கை எவ்வளவு தொழிலா? 12 ஆயிரத்து 663. 2021-ம் வரை, 2 ஆயிரத்து 146 நிறுவனங்கள்தான் இருந்தன. நாம் ஆட்சிப் பொறுப்பேற்ற 4 ஆண்டுகளில், 12 ஆயிரத்து 663 என்ற வரலாற்று உயரத்தைத் தொட்டிருக்கிறோம்.

இத்தனை நிறுவனங்கள் தமிழ்நாட்டை நோக்கி வருவதற்குக் காரணம் என்ன? வெளிப் படைத் தன்மையுடன் இந்த அரசு செயல்படுகிறது! திறன் மிக்க, படித்த இளைஞர்கள் இங்கே இருக்கிறார்கள்! ‘பிசினஸ் ஃபிரண்ட்லி’ கூழல் இங்கே நிலவுகிறது! சட்டம் ஒழுங்கு இங்கு சரியாக இருக்கிறது!

தமிழ்நாட்டின் வளர்ச்சியைப் பிடிக்காதவர்கள், அரசியல் காரணங்களுக்காக தவறான டேட்டாவையும், தவறான செய்திகளையும் பரப்புகிறார்கள். ஆனால், உண்மையான டேட்டாவைச் சொல்கிறேன்... நாங்கள் ஆட்சிக்கு வருவதற்கு முன்பு, 62 ஆயிரத்து 413 நிறுவனங்கள் இருந்த தமிழ்நாட்டில், இப்போது, 79 ஆயிரத்து 183 நிறுவனங்கள் இருக்கின்றன. அதாவது, 16 ஆயிரத்து 772 நிறுவனங்கள் அதிகரித்து இருக்கின்றன.

**தொழில் துறையில் தமிழ்நாட்டின் அபுரிந்த வளர்ச்சி!**

புதிதாக வேலைக்குச் சேர்ந்தவர்களுக்கு P.F. கணக்கு தொடங்கி அதைப் பராமரிக்கின்றது ஒன்றிய அரசு! அதன்படி நாங்கள் ஆட்சிக்கு வந்த பிறகு, 29 இலட்சத்து 64 ஆயிரம் பணியாளர்கள் அதிகரித்திருப்பதாக டேட்டாவை ரிலீஸ் செய்திருக்கிறார்கள்! இதைவிட தொழில் வளர்ச்சியில், தமிழ்நாடு வளர்ச்சி அடைந்திருக்கிறது என்பதற்கு டேட்டா தேவையா?

அடுத்ததாக, தமிழ்நாட்டிற்கு வரவேண்டிய

சில நிறுவனங்கள் வெளி மாநிலத்திற்குப் போவதாகவும் தொடர்ந்து செய்தியை உருவாக்குகிறார்கள். இந்தச் செய்திகளை உருவாக்குவது யார் என்று பார்த்தால், அவர்களுடைய நோக்கம் என்னவென்று புரியும். அதைவிட அவர்கள் ஏன் இப்படிப்பட்ட செய்திகளைப் பரப்புகிறார்கள் என்று யோசித்தபோதும் நமக்குத் தெரிந்துவிடும். கடந்த நான்கரை ஆண்டு கால நம்முடைய ஆட்சியில், தமிழ்நாட்டிற்கு வந்த முதலீடுகளைப் பார்த்து அவர்களால் தாங்கிக் கொள்ள முடியவில்லை.

ஏன் வரவேற்புரை ஆற்றிய அமைச்சர் தம்பி டி.ஆர்.பி.ராஜா சொன்னாரே, இந்த மேற்கு மண்டலத்திற்கு மட்டும் எவ்வளவு முதலீடுகள் வந்திருக்கின்றன என்று புள்ளிவிபரத்தோடு சொன்னார். அதனால்தான், அவர்களால் தாங்கிக்கொள்ள முடியவில்லை. நான் தெளிவாகச் சொல்கிறேன், தொழில் முதலீடுகளைக் கொண்டு வருவது என்பது சாதாரண விஷயமில்லை. பலத்த போட்டிகளையே, இன்னும் சொல்ல வேண்டும் என்று சொன்னால், இந்திய மாநிலங்களுக்கு மட்டுமல்ல, வியட்நாம், தாய்லாந்து போன்ற நாடுகளுடன் கூட போட்டி போட்டு இந்த முதலீடுகளை தமிழ்நாட்டிற்குக் கொண்டு வருகிறோம்.

அதிலும், எந்த மாதிரியான முதலீடுகளை, எவ்வளவு சலுகைகளைக் கொடுத்து கொண்டு வருவது என்பதிலும் கவனம் செலுத்துகிறோம். எத்தனை கோடி ரூபாய் முதலீடுகள் என்பதை விட அவை தமிழ்நாட்டிற்கு உகந்தவையா? இங்கே இருக்கின்ற இளைஞர்களுக்கு வேலைவாய்ப்பை உருவாக்க முடிகிறதா? எனச் சிந்தித்துதான் கொண்டு வருகிறோம்.

**‘தமிழ்நாடு ரைசிங்’ மாநாடு!**

அத்துடன், நம்முடைய நிதி நிலைமைக்கு ஏற்ப முறையான சலுகைகள் கொடுத்துத்தான் இந்த முயற்சிகளில் நாங்கள் ஈடுபடுகிறோம். முதலீட்டாளர்கள் கேட்கின்ற சலுகைகளையும், அந்த முதலீடுகளால் தமிழ்நாட்டிற்குக் கிடைக்கக்கூடிய பலன்களையும் ஒப்பிட்டுத்தான் சரியான முடிவை எடுக்கிறோம். அதனால், தமிழ்நாடு இப்போது அடைந்திருக்கக்கூடிய வளர்ச்சியை இன்னும் அதிகப்படுத்த, ஒவ்வொரு மாவட்டத்திற்கும் பார்த்துப், பார்த்து திட்டங்களைச் செயல்படுத்திக் கொண்டு இருக்கிறோம்! அப்படி, தூத்துக்குடி, ஒசூரைத் தொடர்ந்து இப்போது கோவையில் ‘TN RISING’ மாநாட்டை நடத்திக் கொண்டிருக்கிறோம்!

இந்தக் கோவையில் தொழில் கூழலை மீடப் படுத்த செயல்பட்டுக் கொண்டிருக்கும் சில பேர்களை மட்டும், இங்கே எடுத்துச் சொல்ல வேண்டும் என்றால், வாரப்படிப்பில், ‘பாதுகாப்புத் துறை உபகரணங்கள் பூங்கா’ அமைத்திருக்கிறோம். ஏற்கனவே, 20 தொழிற்சாலைகள் - StartUp நிறுவனங்கள் - M.S.M.E.-க்களுக்கு 57 ஏக்கர் ஒதுக்கப்பட்டுள்ள இந்தப் பூங்காவில், உட்கட்டமைப்பு வசதிகள் நிறைவேட்கின்ற நிலையில் இருக்கிறது.

கூலாரில், 200 ஏக்கர் பரப்பளவில், ‘வான் வெளி மற்றும் பாதுகாப்புத் தொழில் பூங்கா’ அமைத்துக் கொண்டிருக்கிறோம்.

ஏரோ டிசென் அண்ட் டெவல்பெண்ட் - M.R.O. - ரோபோடிக்ஸ் - எலக்ட்ரானிக்ஸ் போன்ற துறைகளில், StartUp மற்றும் M.S.M.E. நிறுவனங்கள் பயனடைகின்ற வகையில், ‘டிட்கோ’ நிறுவனம் - Tata கென்னாஜீஸ் நிறுவ

னத்துடன் இணைந்து, பொதுப் பொறியியல் வசதி மையத்தை அமைத்துக் கொண்டிருக்கிறது.

**இராசியாளையத்தில் - ‘பன்முகப் போக்குவரத்துப் பூங்கா’**

கூலார் வட்டத்தில், கரவல்லி-மாதுப்பூர், கனியூர் மற்றும் ராசியாளையத்தில், ‘பன்முக போக்குவரத்துப் பூங்கா’வை அமைக்கப் போகிறோம்.

‘செமிகண்டக்டர் மிஷன் - 2030’ என்ற இலக்குப்படி, கூலார் மற்றும் பல்லடத்தில், ‘செமிகண்டக்டர் பூங்கா’ அமைக்கப் போகிறோம்.

அத்துடன், ஆவாரப்பாளையத்தில் உயர்தர பம்புகள் மற்றும் மோட்டார் உற்பத்திக்கான திறன்மிகு மையத்துக்கும், மூப்பேரிப்பாளையத்தில் வாய்ப்புகள் மற்றும் உலோக வடிவமைப்பு மேம்பாட்டிற்கான திறன்மிகு மையத்துக்கும் அடிக்கல் நாட்டியிருக்கிறேன்.

**தமிழ்நாடு பல்கலைக்கழக ஆராய்ச்சிப் பூங்கா அறக்கட்டளை!**

தொழிலும், கல்வித்துறையும் சேர்ந்து அறிவுப் பொருளாதாரம் உருவாக வேண்டும். அதற்காகத் தான், “தமிழ்நாடு பல்கலைக்கழக ஆராய்ச்சிப் பூங்கா அறக்கட்டளை” என்கிற புதிய நிறுவனத்தை அமைத்திருக்கிறோம்.

புதுமைக்குப் பெயர்பெற்ற கோவை மண்டலத்தில், இந்த நிறுவனம் 2 கோடி ரூபாய் 58 இலட்சம் ரூபாய் மானியத்துடன் பயன்பாட்டு ஆராய்ச்சித் திட்டங்களுக்கு நிதியளிக்கிறது. இந்தத் திட்டங்களுக்கு முதல் தவணையாக 78 இலட்சம் ரூபாயை ஆராய்ச்சியாளர்களிடம் இந்த நிகழ்ச்சியில் வழங்கி இருக்கிறோம்.

**தமிழ்நாட்டிற்கு “சாதனையாளர்” என்ற அங்கீகாரம்!**

இதுபோன்று, உங்களுக்கு என்ன தேவை என்று பார்த்து, பார்த்துச் செய்து தந்த காரணத்தால்தான், சமீபத்தில் ஒன்றிய அரசு வெளியிட்ட “Ease of doing Business” தரவரிசையில், நான்கு பிரிவுகளில், தமிழ்நாட்டிற்கு “சாதனையாளர்” என்ற அங்கீகாரத்தைக் வழங்கியிருக்கிறார்கள். எனவே, இன்றைக்குப் புரிந்துணர்வு ஒப்பந்தம் மேற்கொள்ளும் நிறுவனங்கள், அடிக்கல் நாட்டி - திறப்பு விழாவுக்குத் தயாராகிவிடலாம் என்று உறுதியாகச் சொல்ல முடியும்! மற்ற முதலீட்டாளர்கள் மாநாடுகளைவிட இந்த மாநாட்டிற்கு ஒரு தனிச் சிறப்பு இருக்கிறது. அது என்னவென்றால், மொத்த முதலீடுகளில், உள்ளூர் முதலீட்டாளர்களின் பங்களிப்பு என்பது இந்த மாநாட்டில்தான் மிக அதிகமாக இருக்கிறது. இந்த மேற்குப் பகுதியின் தொழில் வளர்ச்சிக்கும், தொழில் முனைவோர் நிறுவனத்திற்கும் இதை விட வேறு சாட்சி வேண்டுமா!

**முதலீடுகளுக்கு எந்தவித தாமதமும் - தவையீடும் ஏற்பாது!**

இங்கே கூடியிருக்கின்ற உங்களுக்குெல்லாம் நான் உறுதியாகச் சொல்கிறேன்: தமிழ்நாட்டில் முதலீடு செய்கின்ற உங்கள் திட்டங்களுக்கு, எந்தவிதத் தாமதமும் ஏற்பாது: எந்தவிதத் தலையீடுகளும் இருக்காது!

இங்கே அனைத்தும் வேகமாக, தெளிவாக, வெளிப்படத் தன்மையுடன் இருக்கும்! இந்த அரசு, தொழில் நிறுவனங்கள் மற்றும் மக்களுடன், தமிழ்நாட்டின் வளர்ச்சிக்காக பார்ட்னர்ஷிப் அமைத்திருக்கிறோம்!

**கடுமையாக, நேர்மையாக உழைக்கக் கூடியவர்கள்!**

ஒரு டரில்லியன் டாலர் பொருளாதாரத்தை நோக்கி திராவிட மாடல் ஆட்சி இன்றைக்கு வேகமாக நடைபெருகிறது! தமிழ்நாட்டு இளைஞர்களைப் பற்றி நான் சொல்லித்தான் நீங்கள் தெரிந்து கொள்ளவேண்டும் என்பது இல்லை... நீங்கள் கடுமையாக - நேர்மையாக உழைப்பவர்கள் - Innovative-ஆக சிந்திக்கக் கூடியவர்கள்!

**இங்கு குறைவில்லாமல் கிடைக்கும் மனிதவள ஆற்றல்!**

அப்படிப்பட்ட எங்களுடைய இளைஞர்களை இன்னும் Up-skill செய்யத்தான், “நான் முதல் வன்” போன்ற திட்டங்களைச் செயல்படுத்திக் கொண்டிருக்கிறோம். உங்களுக்குத் தேவையான மனிதவள ஆற்றல், இங்கே குறைவில்லாமல் கிடைக்கும்!

தமிழ்நாட்டில் முதலீடு செய்தீர்கள் என்றால், தமிழ்நாடு மட்டுமல்ல, உங்கள் தொழிலும் பல மடங்கு வளரும்! இந்தச் சந்திப்பு, நம்முடைய வளர்ச்சிக்கான ஒரு தொடக்கம் மட்டும் தான்! நீங்கள் தொடர்ந்து தமிழ்நாட்டில் இன்வெஸ்ட் செய்ய வேண்டும்! நீங்கள் மட்டுமல்ல, உங்கள் நண்பர்களுக்கும் இங்கே இருக்கின்ற வாய்ப்புகளை எடுத்துச் சொல்லி, முதலீடு செய்ய ஊக்குவிக்க வேண்டும் என்று அன்போடு கேட்டுக் கொள்கிறேன்.

உங்கள் எண்ணங்கள் செயலாகும் - உங்கள் வெற்றிகள் தொடங்கும்! இன்று, 158 புரிந்துணர்வு ஒப்பந்தங்கள் உள்ளிட்ட, 170 திட்டங்கள் - 43 ஆயிரத்து 844 கோடி ரூபாய் மதிப்பிலான முதலீடுகள் மூலமாக, 1 இலட்சத்து 709 பேருக்கு வேலைவாய்ப்புகள் அளிக்கவுள்ள உங்கள் அனைவரையும், மீண்டும் “வருக! வருக! வருக!” என வரவேற்று எனது உரையை நிறைவு செய்துகொள்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.